

### ಕೃಷಿ ಉತ್ಪನ್ನಗಳನ್ನು ನಿಗದಿಪಡಿಸುವುದು

೧೦೦೫. ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳೂರು).—ವಾನ್, ಕೃಷಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ.

ಅ) ಕರ್ನಾಟಕ ರಾಜ್ಯ ರೈತರು ತಮ್ಮ ಕೃಷಿ ಉತ್ಪನ್ನಗಳಿಗೆ ಯೋಗ್ಯ ಬೆಲೆಯನ್ನು ನಿಗದಿಪಡಿಸಬೇಕೆಂದು ಚಳುವಳಿ ನಡೆಸಿದ್ದಾರೆಯೇ,

ಆ) ಹಾಗಿದ್ದರೆ, ಸರ್ಕಾರವು ಈ ಸಮಸ್ಯೆಯನ್ನು ಬಗೆಹರಿಸಲು ಏನು ಕ್ರಮಕೈಗೊಂಡಿದೆ.

ಶ್ರೀ ಎಂ.ಪಿ. ಪ್ರಕಾಶ್ (ಕೃಷಿ ರಾಜ್ಯ ಸಚಿವರು).—

ಅ) ಹೌದು.

ಆ) ವಿವಿಧ ಮಂಜು ಬೆಳೆಗಳ ಸಾಗುವಳಿಗಾಗಿ ತಗಲುವ ವೆಚ್ಚವನ್ನು ಅಧ್ಯಯನ ಮಾಡಲು ಮತ್ತು ರೈತರ ಉತ್ಪನ್ನಗಳಿಗೆ ಸೂಕ್ತ ಕನಿಷ್ಠ ಬೆಲೆಗಳನ್ನು ಶಿಫಾರಸ್ಸು ಮಾಡಲು ಹಾಗೂ ರೈತರ ಸಮಸ್ಯೆಗಳನ್ನು ಅಧ್ಯಯನ ನಡೆಸಲು ತಜ್ಞರ ಸಮಿತಿಯನ್ನು ಸರ್ಕಾರವು ಅಜ್ಞೆ ನಂ. ಎಎಚ್‌ಎ ೧೫೪ ಎಎಎಸ್ ರಳ ದಿನಾಂಕ ೨-೫-೮೧ರಲ್ಲಿ ರಚಿಸಿದೆ. ಪೂರಕ ಬೆಲೆಗಳನ್ನು ಕೇಂದ್ರ ಸರ್ಕಾರದವರು ನಿಗದಿ ಪಡಿಸುತ್ತಾರೆ ಮತ್ತು ತಜ್ಞರ ಸಮಿತಿಯ ಶಿಫಾರಸ್ಸುಗಳನ್ನು ಇತ್ತೀಚೆಗೆ ಕೇಂದ್ರ ಸರ್ಕಾರಕ್ಕೂ ಪರಿಶೀಲನೆಗಾಗಿ ಕಳುಹಿಸಿಕೊಡಲಾಗಿದೆ.

ಶ್ರೀ ಎಂ.ಪಿ. ಪ್ರಕಾಶ್.—ಅಧ್ಯಕ್ಷರೇ, ಈ ಪ್ರಶ್ನೆಗೆ ಉತ್ತರ ಕೊಡುವ ಅವಶ್ಯಕತೆ ಇಲ್ಲ. ಕಾರಣ ನಿನ್ನೆ ನಮ್ಮ ಇಲಾಖೆಯ ಬೇಡಿಕೆಯ ಮೇಲೆ ಉತ್ತರ ಕೊಡುವಾಗ ಈ ಬಗ್ಗೆ ವಿವರವಾಗಿ ಹೇಳಿದ್ದೇನೆ.

ಶ್ರೀ ಎಂ.ಎಸ್. ಪಾಟೀಲ್.—ಇನ್ನು ವಿವರವಾಗಿ ಉತ್ತರವನ್ನು ಹೇಳಬೇಕಾಗುತ್ತದೆ. ನವಂಬರ್ ಒಂದನೇ ತಾರೀಖಿನಿಂದ ಕೃಷಿ ವಿದ್ಯಾಲಯವನ್ನು ಪ್ರಾರಂಭ ಮಾಡುತ್ತೇವೆಂದು ಸದನದಲ್ಲಿ ಹೇಳಿ. ಎಲ್ಲ ಸದಸ್ಯರೂ ಆ ಬಗ್ಗೆ ಕಾತುರರಾಗಿದ್ದಾರೆ. ಈ ಬಗ್ಗೆ ನಿರ್ಣಯವನ್ನು ತೆಗೆದುಕೊಳ್ಳುವುದಕ್ಕೆ ಇರುವಂತಹ ತೊಂದರೆಯಾದರೂ ಏನು? ಶ್ರೀಮಾನ್ ಪ್ರಕಾಶ್‌ರವರು ಪ್ರಕಾಶಮಾನವಾಗಿ ರುತ್ನಾರ್ ವಿವರ, ಅವರು ಏಳಿ ಕತ್ತಲೆಯಾಗುವ ರೀತಿಯಲ್ಲಿ ಹೇಳುತ್ತಿದ್ದಾರೆ.

ಶ್ರೀ ಎಂ.ಪಿ. ಪ್ರಕಾಶ್.—ನಿನ್ನೆ ತಾನೇ ಸದನದಲ್ಲಿ ಪ್ರಸ್ತಾಪ ಮಾಡಿದ್ದೇನೆ. ಮತ್ತೊಂದು ವಿಶ್ವವಿದ್ಯಾಲಯವನ್ನು ಮಾಡುವ ವಿಷಯದಲ್ಲಿ ಸರ್ಕಾರ ಬದ್ಧವಾಗಿದೆ. ಎರಡನೆಯ ವಿಶ್ವವಿದ್ಯಾಲಯವನ್ನು ಮಾಡಬೇಕೆಂದಿದ್ದೇವೆ. ಆದರೆ ಅದರ ಸಾಧಕ ಭಾದಕಗಳನ್ನು ನೋಡಿಕೊಂಡು ಸರ್ಕಾರ ಅಂತಿಮ ತೀರ್ಮಾನವನ್ನು ತೆಗೆದುಕೊಂಡು ಆ ಬಗ್ಗೆ ಪ್ರಕಟಿಸುತ್ತದೆ ಎನ್ನುವ ಮಾತನ್ನು ಹೇಳುತ್ತಿದ್ದೇನೆ.

ಶ್ರೀ ಆರ್. ವೆಂಕಟರಾಮಯ್ಯ.—ನಮ್ಮ ಇಂಡಸ್ಟ್ರಿಯಲ್ ಪ್ರೊಡಕ್ಷನ್ ಬಗ್ಗೆ ಒಂದು ನೀತಿ ಇದೆ. ಆದರೆ ಇನ್‌ಫ್ಲೇಷನ್ ಬೆಲೆ ಸಾಮಾನ್ಯವಾಗಿ ಹೆಚ್ಚು ಕಡಿಮೆ ಯಾದಾಗ, ಅದರ ಬೆಲೆಯನ್ನು ಕೂಡ ಹೆಚ್ಚು ಕಡಿಮೆ ಮಾಡುತ್ತಾರೆ. ಆದರೆ ಅಗ್ರಿಕಲ್ಚರಲ್ ಇನ್‌ಫ್ಲೇಷನ್ ಗಳ ಮೇಲೆ ಯಾವ ಬೇರಿಸ್ಸೂ ಕೂಡ ಇಲ್ಲ. ಇದನ್ನು ನಾವು ಪ್ರತಿ ಸಾರಿ ಹೇಳಿದಾಗಲೂ ತಜ್ಞರ ಸಮಿತಿ ಅಂತ ಹೇಳುತ್ತಾರೆ. ಮೂರು ತಜ್ಞರ ಸಮಿತಿಗಳು ರಾಜ್ಯದಲ್ಲಿವೆ. ಬಂಗಾರಪ್ಪನವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿ ಇದೆ, ಶ್ರೀಮಾನ್ ಪ್ರಕಾಶ್ ರವರ ಅಧ್ಯಕ್ಷತೆಯಲ್ಲಿ ಇನ್ನೊಂದು ಸಮಿತಿ ಇದೆ. ಜೊತೆಗೆ ರುದ್ರಪ್ಪನವರ ಅಧ್ಯಕ್ಷತೆಯಲ್ಲಿ ಮತ್ತೊಂದು ಸಮಿತಿಯನ್ನು ಮಾಡಿದ್ದೇವೆಂದು ಹೇಳುತ್ತಿದ್ದಾರೆ. ಅವರು ಸಭೆಗಳಿಗೆ ಬರುತ್ತಿಲ್ಲವೆಂದು ಹೇಳಿದ್ದೇನೆ. ಇಂತಿಷ್ಟು ದಿವಸಗಳೊಳಗಾಗಿ ಈ ಒಂದು ಸಮಸ್ಯೆಯನ್ನು ತೀರ್ಮಾನ ಮಾಡಬೇಕೆಂದು ಅವರಿಗೆ ಹೇಳಬೇಕು. ಅಗ್ರಿಕಲ್ಚರಲ್ ಇನ್‌ಫ್ಲೇಷನ್ ಗಳ ಬೆಲೆ ಜಾಸ್ತಿಯಾದಾಗ ರೈತರಿಗೆ ಅದನ್ನು ಸಬ್ಸಿಡಿ ದರದಲ್ಲಿ ಕೊಡಬೇಕು. ಇದನ್ನು ಎಷ್ಟು ದಿವಸಗಳಲ್ಲಿ ಮಾಡುತ್ತಿರಾ.

ಶ್ರೀ ಎಂ.ಪಿ. ಪ್ರಕಾಶ್.—ವಿಷಯಗಳ ಮಾಹಿತಿಯ ತಿಳುವಳಿಕೆಯನ್ನು ಪಡೆಯದೆ ಪ್ರಶ್ನೆಗಳನ್ನು ಕೇಳಿದರೆ ಈ ರೀತಿಯಾಗುತ್ತದೆಂಬುದಾಗಿ ವಿನಯದಿಂದ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಮೂರು ತಜ್ಞರ ಸಮಿತಿಗಳು ಇಲ್ಲ. ಬಂಗಾರಪ್ಪನವರ ಅಧ್ಯಕ್ಷತೆಯಲ್ಲಿ ರಚನೆಯಾಗಿದ್ದಂತಹ ಸಮಿತಿಯು ಕೊಟ್ಟಂತಹ ವರದಿ ಸರ್ಕಾರದ ಪರಿಶೀಲನೆಯಲ್ಲಿದ್ದು ಇನ್ನೂ ಬೇಡಿಕೆಗಳು ಬಂದಾಗ ಕೃಷಿ ಸಚಿವರ

ಅಭ್ಯಕ್ಷತೆಯಲ್ಲಿ ಸಮಿತಿಯೊಂದನ್ನು ರಚನೆ ಮಾಡಿದ್ದೇವೆ. ಸಭೆಗಳಿಗೆ ರುದ್ರಪ್ಪನವರು ಬರುತ್ತಾ ಇದ್ದು, ಆದರೆ ಅವರು ರಾಜೀನಾಮೆಯನ್ನೂ ಕೊಟ್ಟಿಲ್ಲ. ಶ್ರೀಮನ್ ಸರಸಿಂಹಪ್ಪನವರು ಸಭೆಗಳಿಗೆ ಬರುತ್ತಾ ಇದ್ದಾರೆ. ಆದ್ದರಿಂದ ಈ ವಿಚಾರದಲ್ಲಿ ಪ್ರಸ್ತುತ ಮಾಡತಕ್ಕಂತಹದ್ದು ಅನಗಿಲ್ಲ. ತಾತ್ಕಾಲಿಕವಾದ ಪರದೆಯನ್ನು ಸರ್ಕಾರಕ್ಕೆ ಕೊಟ್ಟಿದ್ದೇವೆ. ಅದರಲ್ಲಿ ಯಾವ ಯಾವ ಬಾಬುಗಳಲ್ಲಿ ಹೆಚ್ಚು ವಿಚಾರ ಬರುತ್ತದೆ ಅಂತಹ ಜನಗಳಿಗೆ ಒಂದು ರೀತಿಯ ವ್ಯವಸ್ಥೆ. ಶೇಕಡ ೧೦ರಷ್ಟು ಲಾಭಾಂಶ ಇದ್ದರೆ ಒಂದು ರೀತಿಯ ವ್ಯವಸ್ಥೆ. ಭತ್ತಕ್ಕೆ ೧೯ ರೂ. ೨೦ ಗೆ ೨೦ ರೂ. ಬಳಿ ಜೋಳಕ್ಕೆ ೧೯ ರೂ. ಹಿಂಗಾರಿ ಜೋಳಕ್ಕೆ ೧೯ ರೂ. ಹೆಮ್ಮೆಬೀಡು ಜೋಳಕ್ಕೆ ೧೯ ರೂ. ರೂಪಾಯಿಗಳನ್ನು ಪ್ರತಿ ಕ್ವಿಂಟಾಲಿಗೆ ಕೊಡಬೇಕೆಂದು ಶಿಫಾರಸ್ಸು ಮಾಡಿದ್ದೇವೆ. ಅದನ್ನು ಕೇಂದ್ರ ಸರ್ಕಾರದ ಅವಗಾಹನೆಗೂ ಕಳುಹಿಸಿದ್ದೇವೆ. ಬೆಲೆಯನ್ನು ನಿಗದಿ ಮಾಡುವಂತಹ ಹಕ್ಕು ರಾಜ್ಯಾಂಗದ ಪ್ರಕಾರ ಕೇಂದ್ರ ಸರ್ಕಾರಕ್ಕೆ ಇರುವುದರಿಂದ ನಾವು ಬೆಲೆಯನ್ನು ನಿಗದಿ ಮಾಡುವ ಹಾಗೆ ಇಲ್ಲ. ಈ ವಿಚಾರದಲ್ಲಿ ಕೇಂದ್ರ ಸರ್ಕಾರ ಒಪ್ಪಿಗೆ ಕೊಟ್ಟು ತಕ್ಷಣ ನಾವು ಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಆರ್. ವೆಂಕಟರಾಮಯ್ಯ.—ಕೇಂದ್ರ ಸರ್ಕಾರದ ಮೇಲೆ ಒತ್ತಾಯತಂದು ತಕ್ಷಣವೇ ಆ ಬಗ್ಗೆ ಅಚ್ಚಿಯನ್ನು ಹೊರಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ? ಅದು ಇಲ್ಲದಿದ್ದರೆ ಯಾವಾಗ ಆ ಬಗ್ಗೆ ಅಚ್ಚಿಯನ್ನು ಹೊರಡಿಸುತ್ತೀರೆಯೆಂಬುದನ್ನು ತಿಳಿಸುತ್ತೀರಾ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸದಸ್ಯರ ಕಳಕಳಿ ನನಗೆ ಅರ್ಥವಾಗಿದೆ. ಇದರ ಬಗ್ಗೆ ಸರ್ಕಾರ ಶೀಘ್ರವಾಗಿ ನಿರ್ಣಯವನ್ನು ತೆಗೆದುಕೊಂಡು ಅದರ ಪ್ರಕಟಣೆಯನ್ನು ಮಾಡುತ್ತದೆಂಬುದನ್ನು ಹೇಳುತ್ತೇನೆ.

ಪ್ರಾಥಮಿಕ ಹಾಗೂ ಪ್ರೌಢಶಾಲೆ ವಿದ್ಯಾರ್ಥಿಗಳಿಂದ ವಸೂಲು ಮಾಡಿದ ಪರೀಕ್ಷಾ ಶುಲ್ಕ

೧೪ರೂ. ಶ್ರೀ ಬಿ. ಎಸ್. ಚಂದ್ರಶೇಖರಯ್ಯ (ತಿಪಟೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ವಿಷಯವನ್ನು ದಯವಿಟ್ಟು ತಿಳಿಸುವರೆ ?

ಅ) ಪ್ರಾಥಮಿಕ ಹಾಗೂ ಪ್ರೌಢಶಾಲಾ ಮಕ್ಕಳಿಂದ ವಸೂಲು ಮಾಡಿದ ವೈದ್ಯಕೀಯ ಪರೀಕ್ಷಾ ಶುಲ್ಕವನ್ನು ಆಯಾ ಸಾಲಿನಲ್ಲೇ ಜಮಾ ಆಗದೆ ರಾಜ್ಯಬೋರ್ಡ್‌ಗೆ ೧೯೪೦ ರಿಂದ ಇಲ್ಲಿಯವರೆಗೆ ಸುಮಾರು ಮೂರುವರೆ ಕೋಟಿಯಷ್ಟು ನಷ್ಟವಾಗಿದೆ ಎಂಬುದು ನಿಜವೆ, ಹಾಗೂ ವೈದ್ಯಕೀಯ ಪರೀಕ್ಷೆಗಳನ್ನು ನಡೆಸದ ವಸೂಲಾದ ಶುಲ್ಕವನ್ನು ವಿಜಾನಗೂ ಜಮಾ ಮಾಡದೆ ಇರುವ ಶಾಲೆಗಳ ಮೇಲಿನ ಕ್ರಮ ತೆಗೆದುಕೊಳ್ಳಲಾಗಿದೆ ?

ಆ) ಕ್ರೀಡಾ ಮತ್ತು ಪಾಟನಾಲಯದ ಶುಲ್ಕಗಳಿಂದ ಬಂದ ಹಣವನ್ನು ಮುಖ್ಯಪಾಠ್ಯಾಯರ ಲೆಕ್ಕದಲ್ಲಿಟ್ಟು ಉಪಯೋಗಿಸುವಂತ ವೈದ್ಯಕೀಯ ಪರೀಕ್ಷೆಗಿಂತ ವಸೂಲಾದ ಶುಲ್ಕವನ್ನು ಮುಖ್ಯಪಾಠ್ಯಾಯರಾಗಲೇ ನೇರವಾಗಿ (ಇಲಾಖೆಯ ನಿಯಮಗಳಿಗನುಸಾರವಾಗಿ) ಉಪಯೋಗಿಸಲು ಅನುವಾಗುವಂತೆ ಶಿಕ್ಷಕ ಇಲಾಖೆಯ ಕಾರ್ಯದರ್ಶಿಯವರಿಗೆ ಶಿಕ್ಷಣ ಆಯುಕ್ತರು ಬರೆದಿರುವ ಪತ್ರದ ಬಗ್ಗೆ ಸರ್ಕಾರದವರು ಕೈಕೊಂಡಿರುವ ಕ್ರಮಗಳೇನು ?

ಇ) ಮೈಸೂರು ವಿಭಾಗದ ಕೆಲವು ಶಾಲೆಗಳಿಗೆ ಮಾತ್ರ ವೈದ್ಯಕೀಯ ಶುಲ್ಕವನ್ನು ಆಯಾ ಮುಖ್ಯಪಾಠ್ಯಾಯರ ಲೆಕ್ಕದಲ್ಲಿಟ್ಟುಕೊಂಡು ಉಪಯೋಗಿಸಲು ಅನುಮತಿ ಕೊಟ್ಟು ರಾಜ್ಯದ ಇತರ ಶಾಲೆಗಳಿಗೇ ತಾರತಮ್ಯ ಮಾಡಿದೆ.

ಈ) ಖಾಸಗಿ ಶಾಲಾ ಮುಖ್ಯಪಾಠ್ಯಾಯರಂತೆ ಸರಕಾರಿ ಶಾಲಾ ಮುಖ್ಯಪಾಠ್ಯಾಯರ ಕ್ರೀಡಾ ಪಾಟನಾಲಯಗಳ ಲೆಕ್ಕದಲ್ಲಿ ಉಪಯೋಗಿಸುವ ರೀತಿ ಪ್ರಯೋಗ ಶಾಲಾ ಹಣವನ್ನು ಉಪಯೋಗಿಸಲು ಆದೇಶ ನೀಡಬಾರದೇ ?